



قرآن مجید میں کشف کے بجائے سارا زور تر برو تعل پر ہے۔ قرآن کے نزدیک حقیقی عالم وہی ہے جو ان آیات پر غور کرے کہ آسمان سے بارش کے چند قطرے ایک ہی زمین سے مختلف رنگوں اور اقسام کے پیڑ پودے کیسے اگاتے ہیں؟ اور اس عجیب و غریب انتظام قدرت پر اس کا دل خشیت الہی سے معمور ہو جائے۔ لیکن اس کے برعکس مسلم معاشروں میں عالم سے وہ لوگ مراد لئے جانے لگے جن کا نظم کائنات میں غور و فکر سے کوئی تعلق نہ تھا اور جو صرف اس حوالے سے عالم کہے جانے لگے تھے کہ انہوں نے اپنے مدارس میں ثانوی اسکول کی ڈگریوں کو عالمیت کا نام دے رکھا تھا۔

ہم کیوں پچھے رہ گئے؟

مسلمان جو خیرامت کے دعویدار ہیں اور جنہیں آخری رسولؐ کے تبعین کی حیثیت سے بجا طور پر سیادت عالم کے منصب پر فائز ہونا چاہئے تھا وہ صدیوں سے خود کو ایک چھٹتے سوال کے زد میں پاتے ہیں۔ اگر واقعی وہ خیرامت ہیں اور اگر اہل ایمان کے لئے دنیا و آخرت دونوں جہان میں کامیابی کے وعدے ہیں تو آخر ایسا کیوں ہے کہ امت مسلمہ کا گراف مسلسل رو بہزادہ وال ہے۔ گیارہ ستمبر اور اس کے بعد کے واقعات نے اس سوال کی دھار کو اور بھی تیز کر دیا ہے۔ ایک ایسی امت جو عددی اعتبار سے دنیا کی ایک چوتھائی آبادی پر مشتمل ہو جو جغرافیائی اعتبار سے اسٹرائلیجک علاقوں میں سکونت پذیر ہو اور جس کی سر زمین فطری وسائل سے مالا مال ہو، آخر ایسا کیوں ہے کہ جدید دنیا میں اس کی حیثیت محض صارف کی ہو کر رہ گئی ہے۔ انسانی زندگی میں ٹیکنالوجی کی پیش رفت اور ایجادات و اختراعات سے مستقبل کی زندگی کا جو نیا نقشہ مرتب ہو رہا ہے اس میں ہمارا تحقیقی حصہ بخوبی صفر کے ہے۔ مثال کے طور پر یہ خیال کے دوسرے سیاروں پر انسانی زندگی کے امکانات سے اہل زمین کے مستقبل پر کیا اثر پڑے گا، انسانوں کے جنیک کوڈ کی دریافت کے بعد مستقبل میں عام فلاح کے لئے اسے کس طرح استعمال کیا جاسکے گا یا یہ کہ خلیوں کی تحقیق کے نتیجے میں اگر بڑھاپے کو روکنا یا شباب کو طول دینا ممکن ہو سکا تو اس سے ہماری معاشرتی زندگی پر کیا اثرات پڑیں گے یا یہ کہ ایک ایسی دنیا جہاں ہر ذی روح اپنے شاختی کوڈ یا مائیکرو چپ کے سبب بین المذاہلاتی نظام کا قیدی بن کر رہ جائے گا، ایک ایسی دنیا کے طلوع کو کیسے روکا جاسکتا ہے؟ یہ وہ سوالات ہیں جن کے بارے میں کسی فیصلہ کن موقف اختیار کرنے اور اس بارے میں

مناسب اقدام کرنے کا ہم مسلمان خود کو اہل نہیں پاتے۔ گویا موجودہ دنیا میں جو لوگ مستقبل کا منشور تیار کر رہے ہیں وہ یقیناً ہم نہیں ہیں۔

پھر یہ کیسا وعدہ ہے کہ ﴿انتِ الاعلوُنَ انْ كَتَمْ مُؤْمِنِينَ﴾۔ قرآن مجید میں مختلف مقامات پر اہل ایمان کو غلبہ اور تفوق کی بشارت دی گئی ہے۔ اس کے بعد سو وہ لوگ جنہوں نے کفر کا ارتکاب کیا، جو خدا کے باغی ہو گئے ان کے لئے آخرت میں تو دردناک عذاب ہے، ہی دنیا میں بھی ان کا مقام بس یہ ہے کہ وہ صاغروں بن کر رہے پر اکتفا کر لیں۔ اہل کفر کی دنیاوی زندگی تعزیب و تذلیل سے عبارت ہے۔ دین فطرت کے خلاف بغاوت انہیں ایک ایسے مقام پر پہنچا دیتی ہے کہ وہ کائنات میں جاری تخلیقی عمل سے الگ تھلاک ہو جاتے ہیں۔ پالیسی امور میں ان کا کوئی حصہ نہیں ہوتا۔ محض مادے کی سطح پر چوپاؤں کی طرح زندہ رہنا ان کا مقدر بن جاتا ہے۔

کفر اور ایمان دراصل دو الگ الگ رویے ہیں۔ یہ کوئی ایسی شاخت نہیں جو قوموں کو پیدائشی طور پر دیعیت ہوتا ہو۔ انبیاء کرام نے جب بھی مردہ روحانی معاشرے میں زندگی کا صور پھونکا کفار و مشرکین کے معاشرے سے دیکھتے دیکھتے اہل ایمان کی ایک بڑی تعداد سامنے آگئی۔ پھر یہی لوگ جب قومی مسلمان بن گئے اور ان کی روحانی زندگی زوال پذیر ہوتی گئی تو ان ہی قوموں میں ایسے نفوس بھی پیدا ہو گئے جنہوں نے خدا سے بغاوت اور سرکشی کی نئی تاریخ رقم کی۔ افسوس کے اہل ایمان کے یہ طائفے جن میں بغاوت اور سرکشی کا ظہور ہوا، اس حقیقت کو نہ سمجھ پائے کہ کفر ہو یا اسلام اس کا انحصار زبانی دعویٰ پر نہیں بلکہ عمل پر ہے۔ خدائے واحد کی اطاعت شعاری پر کسی مخصوص قوم یا فرد کی اجارہ داری نہیں۔ قرآن مجید نے بڑی تفصیل کے ساتھ اس بات کی وضاحت کی ہے کہ کس طرح اہل یہود مت سے اس خیال میں گم ہیں کہ وہ اب بھی اپنے تمام فکر و عمل کے زوال کے باوجود تمام اقوام عالم پر فضیلت رکھتے ہیں۔

اہل یہود کی طرح ہم مسلمان بھی مت سے کچھ اسی قسم کی خوش فہمی کے اسیر ہیں کہ اپنی تمام کج فکریوں کے باوجود آخر ساعت تک کے لئے دنیا کی سیادت ہمارے حصے میں لکھ دی گئی ہے۔ البتہ عملی زندگی کے تلخ حقائق ہمیں خیرامت کی مختلف تشریع و تاویل پر مجبور کرتے ہیں۔ کوئی کہتا ہے، جیسا کہ ہمارے ایک کرم فرمانے پہلے دنوں اپنے رسالہ میں لکھا ہے کہ خیرامت تو ہم ہی ہیں اور اقوام عالم کی سیادت پر فائز بھی ہمیں ہی کیا گیا ہے اب چاہے کوئی ہماری اقتدا کرے یا نہ کرے۔ کوئی کہتا ہے کہ غلبہ سے مراد سیاسی، معاشی یا تہذیبی غلبہ نہیں بلکہ عالم روحانیت میں اعلیٰ مقام کا حصول ہے اور یہ کہ کشف و مجاہدے کی دنیا میں ہم نے جو جھنڈے گاڑ رکھے ہیں کیا مجال کہ دوسری قومیں اس کے قریب بھی پہنچ سکیں۔ دوسری طرف اصحاب باطن ہیں جو گاہے بگاہے اس بات کی خبر دیتے رہتے ہیں کہ ابدال و اوتاد اور اقطاب کی مجلس میں جلد ہی کوئی فیصلہ کن قدم اٹھایا جانے والا ہے جس سے

دنیا کی صورت حال میں حیرت انگیز تبدیلی آجائے گی۔ افسوس تو اس بات کا ہے کہ یہ تاویلیں ہمیں صورت حال کے صحیح ادراک سے روکنے میں مسلسل کامیاب رہی ہیں۔

وائے ناکامی متاع کارواں جاتا رہا کارواں کے دل سے احساس زیاد جاتا رہا

پچ تو یہ کہ پچھلی کئی صدیوں سے بلکہ ابو حامد الغزالی سے لے کر آج تک مسلم ذہن مسلسل ایک مخصوصے کا شکار ہے۔ اس سلسلے میں نئی دینیات کی تشکیل کی جو کوششیں ہوئی ہیں وہ اس سوال کی دھار کو کم کرنے کے بجائے اس میں مزید اضافہ کا سبب بنی ہیں۔ وہ لوگ جو خود کو اہل ایمان سمجھتے ہوں اور جنہیں اس بات پر مکمل یقین ہو کہ وہ خدا کے برگزیدہ بندے، خیرامت سے متصف، غلبہ و سیادت کی بشارت کے مستحق ہیں لیکن اس کے باوجود عملی زندگی میں وہ دوسروں کی اقتدار اور ان کے انحصار پر خود کو مجبور پاتے ہوں تو یقیناً وہ اپنے آپ کو ایک بڑے روحاںی مخصوصے میں بنتلا پائیں گے۔ گزشتہ دنوں ذات ختمی رسالت کے بارے میں کارلوں سازی کی جو مذموم حرکت کی گئی اور اس پر پوری مسلم دنیا کا جوز بردستِ عمل سامنے آیا اس نے بھی اس سوال کے صحیح جواب کی فراہمی میں ہماری زیادہ مدد نہیں کی۔ مراکش سے انڈونیشیا تک مظاہرین کے ٹھاٹھے مارتے سمندر نے ہمیں بظاہر تو یہی احساس دلایا کہ خدا اور اس کے رسول سے واپسی میں اب بھی ہم مسلمانوں کا کوئی عشر عشیر بھی نہیں۔ البتہ ہمارے اہل فکر نے اس بات کی طرف توجہ کم ہی دی آیا یہ مظاہرے امت مسلمہ کے نظری موقف کافی الواقع صحیح عکاس بھی ہیں یا نہیں۔

اصل صورت حال کا ادراک

بظاہر جن چیزوں کو ہم مظاہر ایمان سمجھ بیٹھے ہیں اور جن باتوں سے یہ گمان ہوتا ہے کہ مسلمانوں میں خدا اور اس کے رسول کے تینیں واپسی بدرجہ اتمم پائی جاتی ہے ذرا اگر ایسے تجزیہ کرنے پر پتہ چلتا ہے کہ بدشی سے دراصل ایسا ہے نہیں۔ مثال کے طور پر ایران اور شام میں کارلوں مخالف مظاہروں میں شدت اور اس کی آڑ میں بعض مغربی سفارت خانوں کو نشانہ بنانا دراصل مقامی حکومتوں کی سیاسی ضرورتوں کے تالع تھا۔ اسی طرح پاکستان میں اسلام پسند جماعتیں یہ سمجھ رہی تھیں کہ ناموس رسول کے حوالے سے ان کے لئے اپنے سیاسی اہداف کے حصول کا سنہری موقع آپہو چاہے۔ عالم عرب میں یوسف القرضاوی کی قیادت میں اخوانی اور سلفی گروہوں کا اجتماع بھی دراصل اسی خیال سے غذا حاصل کر رہا تھا کہ آنے والے دنوں میں نصرت رسول کے حوالے سے خطے میں ایک بڑی سیاسی تبدیلی کے لئے راہ ہموار ہو سکتی ہے اور یہ کہ گیارہ ستمبر کے بعد سے اسلام پسند قوتوں میں جو مسلسل امریکی اور مقامی استبدادی حکومتوں کے نشانے پر رہی ہیں اس موقع سے فائدہ اٹھا کر عوام میں اپنی جڑیں مضبوط کر سکتی ہیں۔ الہ آباد کے ایک بڑے اجتماع میں جو ناموس رسول کے حوالے سے منعقد ہوا تھا اور جس سے مجھے بھی خطاب کرنے اور

جہاں عوامی جوش و جذبے کو قریب سے مشاہدہ کرنے کا موقع ملا وہاں بھی ذاتِ ختمی رسالت سے محبت کے پس پرداہ دوسرے عوامی اور سیاسی محرکات کہیں غالب تھے۔ صورت حال یہ تھی کہ جو جلسہ ناموس رسولؐ کے حوالے سے بلا یا گیا تھا اور جہاں علماء و قائدین، مشائخ و متصوفین کی ایک بڑی تعداد جمع تھی اسے اپنے جوش خطابت میں اس بات کا خیال بھی نہ رہا کہ ظہر کا وقت کب آیا اور کب گیا۔ چند قدم کے فاصلے پر واقع شہر کی جامع مسجد پر ویرانی چھائی رہی۔ ہاں یہ ضرور ہوتا رہا کہ مسجد کے ارد گرد شمنان اسلام کے پتلے جلانے کا عمل جاری رہا۔ سچ تو یہ ہے کہ فلک شگاف نعروں اور ہاؤ ہو کے ہنگاموں میں امت کی سمت کھوئی گئی۔ نہ تو عوام کو اپنے نظری منصب کا احساس رہا اور نہ ہی علماء و قائدین کو اس بات کی فکر کہ ہاؤ ہو کے یہ ہنگامے اور طرب خیزیاں تبعین محمدؐ کے شایان شان اور ان کی نظری تصویر کی عکاس بھی ہیں یا نہیں۔

جب عشق رسول کے نام پر بہنگم نعرہ بازیاں اور خالی خولی طرب خیزیاں قبول عام اختیار کر لیں تو عام انسانوں کے لئے صورت حال کی نزاکت کا صحیح اندازہ کرنا مشکل ہو جاتا ہے۔ اولاً عوام ان ہنگامہ خیزیوں کو مقصود دین جانتے اور اس خیال سے مطمئن رہتے ہیں کہ ہماری حمیت ایمانی بدرجہ اتم زندہ و تابندہ ہے۔ ثانیاً عوام کی زوال زدہ دینی حسیت دنیادار حاملین اور سیاسی بازیگروں کو مسلسل اس بات کا موقع فراہم کرتی ہے کہ وہ عوامی جذبات کے استھمال کے ذریعے دین کے حوالے سے اپنی مطلب براری کی تحریکیں چلاتے رہیں۔ اور چونکہ دین کے اس مسخر شدہ تصور میں ہنگامہ ہائے ہو سے اتنی زیادہ گرد اٹھتی ہے کہ صالح قیادت کے لئے اپنی بات کہنے اور عوامی غیظ و غضب کا سامنا کرنے کا امکان معدوم ہو جاتا ہے۔ گویا خدا اور اس کے رسول سے وابستگی کے نام پر گزشتہ چند صدیوں میں ہمارے درمیان جس طرح کی پرشور تحریکوں نے اپنے قدم جمائے ہیں اس نے بڑی حد تک صورت حال کے صحیح ادراک سے ہمیں روکے رکھا ہے۔ ہم جس سے مظاہر ایمان سمجھ بیٹھے ہیں وہ نری جذباتیت ہے۔ خالی الدماغ لوگوں کا رو یہ ہے۔ یہ ان کا رو یہ نہیں جن کی فراست سے ڈرنے کی بات کہی گئی ہے۔ جب تک اہل ایمان اپنے اس رو یہ میں بنیادی تبدیلی نہیں لاتے اور قرآن مجید کے صفات میں سنجیدہ غور و فکر کے لئے آمادہ نہیں ہوتے انہیں اس سوال کا شافی جواب نہیں مل سکتا کہ آخر اہل ایمان غلبہ واستیلاء کی تمام قرآنی بشارتوں کے باوجود اس دنیا میں خود کو حاشیہ پر کیوں محسوس کرتے ہیں؟

سب سے پہلی بات تو یہ سمجھ لینے کی ہے کہ اسلام محض زبانی ایمان کا قائل نہیں۔ مسلم متكلمین کے درمیان یہ بات ابتدائی صدیوں میں ہی بحث کا موضوع بن گئی تھی کہ صرف زبانی اقرار کو استناد حاصل ہو سکتا ہے یا عملی رو یہ سے بھی اس کی شہادت لازم سمجھی جائے گی۔ قرآن مجید میں اکثر مقامات پر ایمان کے ساتھ عمل صالح کا مطالبہ دراصل اسی بات پر دال ہے کہ مومنین صادقین کا ایمان ہمیشہ عمل سے اپنی تصدیق کرتا ہے اس کے برعکس منافقین اپنے قولی ایمان کا اپنے عمل سے مسلسل انکار کرتے رہتے ہیں۔ گویا جس ایمان کی پشت پر عمل کی قوت نہ ہوا سے قبل اعتناء نہیں سمجھا جائے گا۔ ابتدائی عہد کے مسلمان جو ایمان کی

اس لذت سے آشنا تھے کائنات میں خود کو ایک کلیدی روپ مامور پاتے تھے۔ انہیں صاف محسوس ہوتا تھا کہ آخری ساعت تک دنیا میں جو کام بھی ہو گا اب تبعینِ محمدؐ کی حیثیت سے اس کی قیادت کافر یہ نہیں انجام دینا ہے۔ تب خیر کا کام یا عمل صالح کا مفہوم ان تمام کاموں پر محیط تھا جس سے نوع انسانی کی فلاح و بہبود وابستہ تھی۔ قرآن نے محمد رسول اللہ کو صرف مسلمانوں کے لئے نہیں بلکہ تمام عالم انسانیت کے لئے رحمت فرار دیا تھا۔ پھر بھلا ان کے تبعین کے اعمال صالحہ سے عام دنیا نے انسانیت کیوں کر ممتنع نہ ہوتی۔

قرآن مجید کی مختلف آیتوں کے مقابلی مطالعے سے یہ بات بہت آسانی سے سمجھ میں آسکتی ہے کہ عمل صالح دراصل نماز، روزے، حج، زکوٰۃ اور اوراد و نطاائف جیسی شخصی عبادتوں سے بہت آگے کی چیز ہے۔ جیسا کہ ارشاد ہے ﴿ان الذين آمنوا و عملوا الصالحات و اقاموا الصلوٰة و آتوا الزكوة لهم اجرهم عند ربهم﴾ (بقرہ ۲۷)۔ نماز اور زکوٰۃ سے علیحدہ عمل صالح کا یہ مطالبہ جو قرآن اہل ایمان سے کرتا ہے اور جس حوالے سے یہ بشارت سنائی جاتی ہے کہ ایسے لوگوں کے لئے ان کے رب کے پاس اجر موجود ہے، آخر ہے کیا؟ قرآن مجید نے مختلف اسالیب میں، ایسے اہل ایمان کو جو عمل صالح سے متصف ہیں، جنت کی بشارت دی ہے جیسا کہ ارشاد ہے ﴿والذين آمنوا و عملوا الصالحات اولئك اصحاب الجنة﴾ (بقرہ ۸۲) بلکہ اس سے بھی آگے بڑھ کر عمل صالح کے وہ حاملین بھی جن کا تعلق دوسرے ایمانی طائفوں سے ہے مثلا یہود و نصاری اور صائین تو ایسے خدا شناسوں اور فکر آخترت رکھنے والوں کو بھی عطاۓ ربی ﴿اجرهم عند ربهم﴾ اور ہر قسم کے خوف وحزن سے نجات ﴿لا خوف عليهم ولا هم يحزنون﴾ کا مژده سنایا گیا ہے۔ گویا اہل ایمان، خواہ ان کا تعلق کسی بھی نبوی طائفے سے ہو، اگر وہ عمل صالح کی راہ پر چلنکلیں تو دنیا و آخرت کی کامیابی ان کا مقدر بن جاتی ہے۔ قرآن کے اس عمومی کلیے کی روشنی میں اگر ہم قومی مسلمان اپنا غیر جانبدارانہ محاسبہ کر سکیں تو اس سوال کا تسلی بخش جواب فراہم کرنا کچھ مشکل نہیں رہتا کہ غلبہ واستیلاء کی قرآنی بشارت سے آج ہم محروم کیوں ہیں؟

قرآن کی اصطلاح میں عمل صالح ان تمام کاموں کو محیط ہے جو خدا کے نظام کائنات سے ہم آہنگ ہو اور جس کے نتیجے میں نوع انسانی کو عام فائدہ پہنچے۔ شاہراہ عام سے کائنات کا نشاہٹا نے اور اسے عام انسانوں کی سہولت کے لئے صاف رکھنے سے لے کر نوع انسانی کو رشد و ہدایت سے ہمکنار کرنا، انہیں توہمات و سرکشی سے نجات دلانا اور ان کے لئے خدا کی عطا کردہ نعمتوں سے ممتنع ہونے کے لئے یکساں موقع فراہم کرنا یہ سب کچھ عمل صالح کے دائرے میں آتا ہے۔ مومن جہاں عمل صالح یا ثابت خلاقانہ رویے سے معاشرے کی اصلاح و زیبائش میں لگا رہتا ہے وہیں کافرا پسے منفی رویے کی وجہ سے اس نظام عالم کو مسلسل زک پہنچانے کے فرق میں رہتا ہے۔ البتہ یہ کفار بھی اگر تائب ہو جائیں اور ایمان و عمل صالح کی راہ پر چلنکلیں تو یہ بھی کامیابی کی

بشارتوں کے اتنے ہی حقدار ہوں گے۔ (قصص ۷۶)۔ قرآن میں بعض مقامات پر عمل صالح کو کفر کی ضد بتایا گیا ہے ۔ من کفر
فعلیہ کفرہ و من عمل صالحًا فلأنفسهم یمهدون ﴿ (الروم ۸۳) جو لوگ ثابت خلاقانہ رویے سے متصف نہیں ہوتے، جو
نوع انسانی کے قابلہ میں عمل صالح کا اپنا حصہ ڈالنے سے اجتناب کرتے اور جن کی نگاہیں اپنے ذاتی یا قومی فائدے سے آگے
نہیں دیکھ پاتیں ایسی قومیں اپنے امنیتی رویے کی وجہ سے کفر کے بہت قریب آ جاتی ہیں۔ خلاقانہ قوتوں کا آبشار اگر خشک
ہو جائے تو سمجھ لینا چاہئے کہ ہم عمل صالح کی مخالف سمت میں گام زن ہیں۔ ایسی قومیں دنیا کی امامت کی اہل نہیں رہتیں۔ بندر صفتی
ان کا مقدر بن جاتی ہے۔ دوسری قوموں کی نقل میں ہی وہ اپنی عافیت جانتی ہیں۔ جیسا کہ اہل یہود جیسی برگزیدہ قوم کے ساتھ ہوا
کونوا فردا خاسیں ﴿

اس وقت دنیا میں انسانی زندگی کوئی سمت دینے، معیار زندگی کو بلند کرنے، خدا کی کائنات کی تفسیر، خشکی، سمندر اور
فضاؤں میں بہتر امکانات کی تلاش، رسائل کی سہولیات، سفر و حضر کی آسائشیں اور اس جیسے جتنے اعمال صالح بھی انجام
پار ہے ہیں بدقتی سے قومی مسلمانوں کا حصہ اس میں خاصہ کم ہے۔ اس حقیقت سے شاید چشم پوشی مشکل ہو کہ موجودہ دور میں ہوائی
سفر، ٹیلی فونی رابطے، ٹیلی ویژن، ریڈیو، کمپیوٹر اور انٹرنیٹ جیسی ایجادوں نے انسانی زندگی کو جس غلغله انگیز انقلاب سے دوچار کر دیا
ہے اس کے نتیجے میں عام انسان کے لئے علوم و اطلاعات سے واقفیت حاصل کرنا ماضی کے مقابلے میں کہیں زیادہ آسان ہو گیا
ہے۔ antibiotics کی ایجاد اور طب کے میدان میں جدید تحقیق نے بندگان خدا کے لئے بہتر زندگی کا سامان فراہم کر دیا ہے۔
کتنے ہی بے لوث اہل فن، جن کے ناموں سے بھی ہم واقف نہیں، انہوں نے عمل صالح کی اس مہم جوئی میں اپنی زندگیاں دے
ڈالیں۔ جب ہی یہ ممکن ہوا کہ آج ہم ایکسویں صدی کی ابتداء میں سائبراپسیس کے شہری کی حیثیت سے حقیقی دنیا سے بھی پرے
ایک ایسی دنیا میں سانس لینے کی پوزیشن میں ہیں جو اطلاعات کے غیر مریٰ تاروں کے علاوہ کہیں اور وجود نہیں رکھتی۔ عمل صالح
کے اس عالمی مشن میں مشرق سے افرادی قوت گاہے بگاہے ضرور ملتی رہی ہے۔ اس میں شبہ نہیں کہ اس عمل میں قومی مسلمانوں کی
شرکت سے بھی صرف نظر نہیں کیا جاسکتا۔ البتہ گز شدہ تین سو سالوں میں اس علمی اور اکتشافی معراج کی قیادت ہمارے ہاتھوں میں
نہیں رہی ہے اور نہ ہی رائخ العقیدہ مذہبی فکر نے اس عمل کو عمل صالح سے تعبیر کیا ہے۔

مسلم مذہبی حلقوں میں ابو حامد غزالی کے عہد سے تصوف کے زیر اثر فکر و نظر کا جزو وال جاری رہا اس نے ہمیں یہ باور کرایا
کہ کائنات میں غور و فکر اور اس کی تفسیر کا کام وقت کا زیماں ہے۔ ہم اہل ایمان کا کام تو یہ ہے کہ ہم خود کو اور ادو و ظائف میں مشغول
رکھیں کہ مجاہدے کے بجائے مکاشنے کا راستہ ہمیں مشاہدہ حق کی منزل مقصود تک لے جاسکتا ہے۔ ہم نے دانستاً اس حقیقت کو
نظر انداز کر دیا کہ قرآن مجید میں کشف کے بجائے سارا ذور تبر و تعلق پر ہے۔ قرآن کے نزدیک حقیقی عالم وہی ہے جو ان

آیات پر غور کرے کہ آسمان سے بارش کے چند قطرے ایک ہی زمین سے مختلف رنگوں اور اقسام کے پیڑپودے کیسے اگاتے ہیں؟ اور اس عجیب و غریب انتظام قدرت پر اس کا دل خشیت الہی سے معمور ہو جائے۔ لیکن اس کے برعکس مسلم معاشروں میں عالم سے وہ لوگ مراد لئے جانے لگے جن کا نظم کائنات میں غور و فکر سے کوئی تعلق نہ تھا اور جو صرف اس حوالے سے عالم کہے جانے لگے تھے کہ انہوں نے اپنے مدارس میں ثانوی اسکول کی ڈگریوں کو عالمیت کا نام دے رکھا تھا۔ اسی طرح عمل صالح کے حوالے سے محیر العقول قسم کے اور ادو و ظائف مسلم معاشرے میں راجح ہو گئے۔ کسی نے تسبیح ہزار دانے پر صبح و شام تمام کرنے کو عمل صالح قرار دیا تو کسی کو یہ غلط فہمی رہی کہ املی کے نیج پر سبحان اللہ و بحمدہ کا لکھوکھا و ردا مت کی مشکل کشائی کے لئے مجبوب ہے۔ ٹینالوجی کی مداخلت سے ایسے دستی آلات بھی اہل ایمان کے ہاتھوں میں دیکھے گئے جو وظائف کی گنتی الیکٹرونک طریقے سے محفوظ رکھ سکتے تھے۔ حالانکہ اس قسم کے لغو اور بے فائدہ عمل پر حضرت عمرؓ نے ابتدائی عہد میں ہی سخت تنبیہ کی تھی لیکن مختلف قسم کے علماء و مشائخ کے زیر اثر عمل صالح کے اس غیر قرآنی تصور نے ہماری راسخ العقیدہ فکر میں مسلسل اپنی جگہ بنائے رکھی۔ نتیجہ یہ ہوا کہ جہاں دوسری قوموں نے عمل صالح کے علمی پروجیکٹ پر اپنا قائدانہ تفوق برقرار رکھا ان کی پیش قدمی مسلسل جاری رہی، وہیں ہم عمل صالح سے یکسر کرت کر رہے گئے۔ مسلمانوں میں جو لوگ اس عمل میں اپنی ذاتی خشیت سے شریک بھی ہوئے انہیں یہ احساس نہ ادا مسلسل کچھوکے لگاتا رہا کہ شاید کشف و مجاہدے اور ادو و ظائف کی دنیا کو خیر باد کہہ کر انہوں نے کچھ اچھا نہیں کیا۔ وہ اپنی آخرت کے سلسلے میں ایک طرح کے تذبذب کا شکار رہے اور شاید اس لئے کوئی بڑی کامیابی ان کے ہاتھ کم ہی آسکی۔

اعمال صالح کے سلسلے میں اس فکری مغالطے نے اگر ایک طرف تعقل پسند مسلمانوں کو سیکولرزم کی راہ اختیار کرنے پر مجبور کیا تو دوسری طرف مذہبی مسلمانوں کے لئے یہ مجبوری بن گئی کہ وہ ایک ایسی خیالی دنیا میں پناہ لیں جہاں تلخ حقائق ان کو پریشان نہ کرتے ہوں۔ زوال کی صدیوں میں صوفیانہ اسلام کی قبولیت، چلہ گشت جیسی غیر اسلامی اصطلاحوں کا رواج اور کشف و مجاہدے پر زور در اصل اسی بات کی غمازی کرتے ہیں کہ مسلمان اہل فکر اس سوال کا راست سامنا نہیں کرنا چاہتے کہ آخرتی بے شمار قرآنی بشارتوں کے باوجود آج ہم اہل ایمان کا حال اتنا پتا کیوں ہے؟ حالانکہ اللہ کا صریح وعدہ ہے: ﴿ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لِيَسْتَحْلِفُنَّهُمْ فِي الْأَرْضِ كَمَا اسْتَحْلَفُوا إِذْنَنَّهُمْ ﴾ (النور ۵۵)۔ غلبہ واستیلاء کا یقین قرآنی وعدہ اسی دنیا کے لئے ہے۔ اس لئے محض یہ کہنے سے کام نہیں چلے گا کہ مومنین عزت و وقار کے لئے ایک دوسری زندگی کا انتظار کریں۔ وہ انصاف پر خدا جوذرے ذرے کے حساب کا قائل ہو جو ہر اچھے اور بے کام پر اجر کا وعدہ کرتا ہو ﴿ فَمَنْ يَعْمَلْ مِثْقَالَ ذَرَّةٍ خَيْرٌ يَرَهُ ﴾ بھلا وہ اس بات کو کیسے گوارا کر سکتا ہے کہ اعمال صالح میں مشغول قویں تو حاشیہ پر ہیں اور خیالی دنیا میں نیک عمل کے دعویدار اقوام عالم کی قیادت پر ممکن ہو جائیں۔